

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa-olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

26 yanvar 2019-cu il № 7 (2324)

Qiyməti 30 qəpik

Ön xətdən reportaj

“Qəhrəmanlıq səhifələri yazacağıq”

“N” hərbi hissəsindəyik. Hava hələ tam işıqlaşmayıb. Böyük çillə burada da özünü göstərir, hava sazaqdır. Meh əsir. Əraziyə lal bir sükut çöküb. Bir azdan sükut pozulur və hərbcilərimizin günün nizam qaydalarına uyğun olaraq növbəti xidmət günü başlayır...

Zabit Anar Cavadov söhbətinə Prezident, Silahlı Qüvvələrin Ali Baş Komandanı İlham Əliyevin ordumuzun 100 illiyinə həsr olunmuş möhtəşəm paradda çıxışı zamanı səsləndirdiyi fikirlərlə başlayır: “Ordu quruculuğu bizim üçün ən başlıca, ən prioritet məsələdir. Bu da təbiidir. Çünki biz müharibə şəraitində yaşayırıq. Müharibə hələ bitməyib. Müharibənin birinci mərhələsi başa çatıb. Bizim əsas vəzifəmiz ölkəmizin ərazi bütövlüyünü bərpa etməkdir.” Biz də istənilən an Ali Baş Komandanın döyüş əmrinə hazırıq. Şəxsi heyətin döyüş və mənəvi-psixoloji hazırlığı yüksək səviyyədədir. 2016-cı ilin aprelində erməni hərbi qüvvələrinin silahlı təxribatlarına cavab olaraq ordumuzun əks-hücum əməliyyatı təsdiq etdi ki, Azərbaycan Ordusu düşmən işğalında olan torpaqlarının azad edilməsinə, dövlətin ərazi bütövlüyünün təmin olunmasına hər an hazırdır. Aprel döyüşlərinin məğlubiyyəti bizə ağır psixoloji təsirdən çıxma bilməyən ermənilər yaxşı başa düşməlidirlər ki, işğal altında saxladıkları torpaqlarımızdan gec-tez çıxmalıdırlar”.

- Bəli, bu tarixi, milli köklərə bağlılığı da yaşadığımız qəhrəman, vətənpərvər övladlarıdır, - deyirəm.

Ön xəttə - gecə-gündüz Vətənimizi qoruyan əsgərlərimizlə görüşməyə tələsirik.

Qış fəslinin olmasına baxmayaraq bu il bu yerlərə hələ qar yağmayıb. Düşünürəm, yaqın qış özünü kiçik çilləyə saxlayıb. Yol boyu sıralanmış kənd evləri görünür. Sakinlər gözə dəymir. Bu sakitliyi, bu arxayınlığı, bu əmin-amanlığı onla-



ra bəxş edən Azərbaycan Ordusudur. Onlar ordumuza, hərbcilərimizə güvənir. “Yaşasın, gecəli-gündüzlü Vətən torpağının keşiyini çəkən Azərbaycan Ordusu!”, - deyirlər. Şəhidlərimizin müqəddəs ruhu dolaşan bu torpaqların müdafiəsində dağ vüqarlı Vətən oğulları mübariz dayanıblar.

Aprel döyüşlərindən sonra yağışlı-yağmurlu bir payız günündə Qarabağdaydım - gecənin qatı qaranlığının şəfəqə ən yaxın olduğu yerdə. Yəne də həmin yerdəyəm. Ümidliyəm ki, çox keçməz, bu Mübariz ruhlu igidlərimizin sayəsində bir gün birbaşa Şuşadan Qələbə reportajı hazırlayacam. O

gün uzaqda deyil.

Bizi posta aparan maşın asfalt yoldan daşlı-kəsəkli, sonra da torpaq yola çıxır. Bu yolun sonu müqəddəs Vətən torpağının bir parçası olan səngərlərdir. O səngərlər ordumuzun müvəqqəti dayanacaq yeri, qələbəyə aparan yolun davamıdır.

(Ardı 4-cü səhifədə)

“İran-Azərbaycan əlaqələri gələcəkdə daha da genişlənəcək”

İran regionunda sabitliyin daha da möhkəmlənməsi üçün Ermənistan-Azərbaycan, Dağlıq Qarabağ münaqişəsinin həll olunmasına kömək göstərməyə hazırdır. AZƏRTAC xəbər verir ki, bu sözləri İranda Azərbaycanın səfiri Cavad Cahangirzadə Mehr agentliyinə müsahibəsində deyib.

Səfir Azərbaycanın ərazi bütövlüyü və suverenliyinin İran tərəfindən tanındığını bildirərək iki qonşu və dost ölkə arasındakı münasibətlərin inkişaf mərhələsində olduğunu diqqətə çatdırıb.

Qeyd olunub ki, iki dövlət arasındakı ticarət dövriyyəsi 2017-ci ildə 16 faiz, 2018-ci ildə isə 73 faiz artıb. Beynəlxalq əhəmiyyət daşıyan birgə nəqliyyat layihələri üzərində iş aparılır. Ötən il İran Prezidenti Həsən Ruhinin Azərbaycana etdiyi rəsmi səfər də çox uğurlu oldu. Qarşılıqlı əməkdaşlıq haqqında bir sıra sənədlər imzalandı və onların icrasına başlanıb. Ötən il, həmçinin İranın rəhbərlik və informasiya texnologiyaları naziri, təhlükəsizlik naziri, sərhəd qoşunlarının komandanı və digər rəsmi şəxslər Azərbaycana səfərlər ediblər. Bütün səfərlər zamanı aparılan danışıqlar səmərəli olub və qarşılıqlı razılaşma ilə nəticələnib. Bunları nəzərə alaraq demək olar ki, bu gün İran-Azərbaycan münasibətləri inkişaf mərhələsini yaşayır və gələcəkdə daha da genişlənəcək.

Azərbaycan ilə Səudiyyə Ərəbistanı arasında hərbi əməkdaşlığın genişləndirilməsi məsələləri müzakirə olunub

Yanvarın 23-də Azərbaycan Respublikasının Müdafiə naziri general-polkovnik Zakir Həsənov Səudiyyə Ərəbistanı Krallığının ölkəmizdə yeni təyin olunan fəvqəladə və səlahiyyətli səfiri Həməd bin Abdulla bin Səud bin Xudeyr ilə görüşüb.

Müdafiə Nazirliyi Mətbuat Xidmətinin məlumatına əsasən, diplomatiya yeni təyinatı ilə bağlı təbrik edən nazir Azərbaycan ilə Səudiyyə Ərəbistanı arasında əlaqələrin genişləndirilməsində dövlət başçılarının dostluq münasibətlərinin mühüm rol oynadığını xüsusi vurğulayıb. Müdafiə naziri Ermənistan-Azərbaycan, Dağlıq Qarabağ münaqişəsinin həllində Səudiyyə Ərəbistanının daim Azərbaycanın haqlı və ədalətli mövqeyi-



ni dəstəklədiyinə görə qonağa minnətdarlığını bildirib.

General-polkovnik Zakir Həsənov ölkəmiz arasın-

da hərbi əməkdaşlığın cari vəziyyətinə toxunaraq Azərbaycanın Səudiyyə Ərəbistanında hərbi attaşeliyinin təsis edildiyini, iki ölkə arasında hərbi sahədə sazişin hazırlandığını və Azərbaycan Müdafiə Nazirliyinin yüksək nümayəndə heyətinin Ər-Riyada rəsmi səfərinin planlaşdırıldığını qeyd edib.

Səfir də öz növbəsində bildirib ki, Səudiyyə Ərəbistanı Azərbaycanı özünə dost və qardaş dövlət sayır, eləcə də ölkələrimiz arasında hərbi sahədə əməkdaşlığa böyük önəm verir.

Diplomat bəyan edib ki, Səudiyyə Ərəbistanı Ermənistanın təcavüzkar siyasətini qətiyyətlə pisləyir və ölkəsi Azərbaycanın haqq işində daim onun yanındadır.

Səfir ölkəmizdə fəaliyyəti dövründə Azərbaycan ilə Səudiyyə Ərəbistanı arasında münasibətlərin daha da möhkəmləndirilməsi istiqamətində söyləyini əsirgəməyəcəyini bildirib.

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

25 yanvar 2019-cu il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 21 dəfə pozub.

Ermənistan Respublikası İcevan rayonu ərazisindəki adsız yüksəkliklərdə yerləşən mövqelərdən Qazax rayonunun Bala Cəfərli kəndində, Berd rayonunun Çinari kəndində yerləşən mövqelərdən Tovuz rayonunun Ağdam kəndində yerləşən mövqelərini atəşə tutulub.

Tərtər rayonunun işğal altında olan Göyarx, Ağdam rayonunun Şıxlar, Şirvanlı, Sarıcalı, Mərzili, Füzuli rayonunun Qərvənd, Horadiz, Cəbrayıl rayonunun Nüzgar kəndləri yaxınlığında, həmçinin Goranboy, Tərtər və Xocavənd rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

Azərbaycan sülhməramlılarının bir qrupu Əfqanıstana yola salınıb

NATO-nun "Qətiyyətli Dəstək" missiyasının tərkibində fəaliyyət göstərmək məqsədilə Azərbaycan Ordusunun bir qrup sülhməramlısı plana uyğun olaraq rotasiya qaydasında Əfqanıstana yola salınıb.



Müdafiə Nazirliyi Mətbuat Xidmətinin məlumatına əsasən, Azərbaycan Ordusunun Əfqanıstandakı sülhməramlı missiyası 2002-ci il noyabrın 20-dən başlayıb.

Hazırda Azərbaycan Ordusunun 120 hərbi qulluqçusu, 2 hərbi həkimi və 6 qərargah zabiti olmaqla Əfqanıstandakı missiyada iştirak edir.

Azərbaycan sülhməramlıları Cənubi Sudana yola düşüb

Müdafiə Nazirliyi Mətbuat Xidmətinin məlumatına əsasən, Azərbaycan Ordusunun iki zabiti BMT-nin mandatı altında həyata keçirilən sülhməramlı missiyada hərbi müşahidəçi qismində iştirak etmək üçün Cənubi Sudana göndərilib.

Qeyd edək ki, keçən il noyabrın 30-da Silahlı Qüvvələrin 4 nəfərdən ibarət hərbi heyətinin BMT-nin sülhməramlı missiyasının (UNMISS) komandanlığı altında Cənubi Sudan Respublikasında yerləşdirilməsinə və missiyada iştirak etməsinə razılıq verilməsi haqqında Azərbaycan Respublikası Milli Məclisinin qərarı qəbul olunub.

Nümunəvi xidmət

Vətən müdafiəçisi olmaqla qürur duyuram

"N" hərbi hissəsində manqa komandiri müddətdən artıq həqiqi hərbi xidmət hərbi qulluqçusu çavuş İlham İbrahimov haqqında həm komandirləri, həm də tabeliyindəki əsgərlər xoş sözlər dedilər. İlham həyatını orduya, Vətənin müdafiəsinə həsr edənlərdəndir. Hərb sənətinə marağı hələ məktəb yaşlarından formalaşmış.

İlham dedi ki, orta məktəbdə oxuyarkən bir dəfə sinif yoldaşı ilə aralarında narazılıq olub. Bu söhbət atama çatdı. Məktəbə çağırıldılar. Düzdür, sinifdə heç nə deməsə də, mənə görə utandığını hiss edib bildim. Evə gələndə mənə çağırıldı və dedi: "Oğul o uşaq sabah səninlə birlikdə səngərdə dayanacaq. Onunla əsgər yoldaşı olacaq, canınızı bir-birinizə əmanət edəcəksiniz. Gücünüzü öz dostunuzun yox, düşmənimiz üzərində sinayarsınız. Birlikdə sinayın və birlikdə qalib gəlin."

Çavuş İlham İbrahimov neçə ildir ki, xidmətdədir. Əsgəri xidmətdə də ön xətt hərbi hissəsində olub. "Məktəbi bitirən də tələsirdim xidmət üçün. Əsgərliyim müddətində özümə dostlar qazandım. Həmin səngər dostlarımla hələ də danışırıq. Həmçinin ön xəttə xidmət edən insan məsuliyyə-



ti daha dərinləndirir. Müddətli xidməti başa vurduqdan sonra ordu sıralarına qayıtdım. Yenə ön xəttə xidmətdəyəm. Manqa komandiri olaraq ərazi bütövlüyümüz uğrunda döyüşlərə hazırım. Yenidən hərbi xidmətə qayıtmaq, Vətənin müdafiəçisi olmaqla qürur duyuram."

Çavuş İ.İbrahimov haqqında tabeliyindəki əsgərlər də xoş sözlər dedilər. Əsgər Elməddin Abdullayev:

- Xidmətimi başa vurmağıma az qalır. Ailəmin, sevdiklərimin yanında olmağı çox istəməm də, silahdaşlarımı tərk etmək istəmirəm. Manqa komandirimi, onun mənə öyrətdiklərini heç vaxt unutmuyacam. Çünki o bizə tək silahların sirlərini yox, həyatı necə yaşamağı, Vətənin hər şeydən çox sevməyi, onun uğrunda canımızı belə əsirgəməməyi öyrətdi. Əsl vətənpərvər necə olmalıdır? - sualına heç çəkinmədən "Manqa

komandirim kimi" cavabını verərəm.

Əsgər Zaur Qəribov: - Biz hər birimiz ondan örnək alırıq. O bizə ilk gündən böyük qardaş qayğısı ilə yanaşmış, problemlərimizlə maraqlanıb. Manqa komandirimin simasında bütün komandirlərimizə minnətdarlığımızı, bizə hərbin sirlərini öyrətdilər. Torpağa candan bağlı olan belə hərbiçilərlə Ali Baş Komandanın əmr verdiyi gün qanımızın son damlasına qədər vuruşmağa hazırıq."

Çavuş İlham İbrahimov haqqında eşitdiyimiz xoş sözlər bir daha onu göstərir ki, Azərbaycan Ordusunda hər bir gənc Vətənə şərəflə xidmət edir. Bu gənclik öz nümunəvi xidməti ilə deyil, tez zamanda Ali Baş Komandanın əmr ilə torpaqlarımızı işğaldan azad edəcəklər.

**Baş leytenant
Məhəmməd NƏSİRLİ,
"Azərbaycan Ordusu"**

İyirmi beş il əvvəl Ulu Öndərin xeyir-duası ilə cəbhəyə yollanan hərbi hissə bu gün də Vətənin keşiyindədir



Hərbi hissənin ilk döyüşçülərindən olan Müdafiə Nazirliyinin zabiti, Əməkdar incəsənət xadimi, Prezidentin fərdi təqaüddçüsü, polkovnik Abdulla Qurbani ötən 25 illik tarixlə bağlı fikirlərini AZƏRTAC ilə bölüşüb.

Ulu öndər Heydər Əliyevin Azərbaycan xalqı və dövləti qarşısında ən böyük xidmətlərindən biri də ölkəmizin müdafiə qüdrətinin daha da möhkəmlənməsinə, müasir mütəşəkkil Azərbaycan Ordusunun yaradılmasına bəxş etdiyi misilsiz töhfələrdir. Xalqımız haqlı olaraq Ulu Öndəri həm də müasir Azərbaycan Ordusunun qurucusu, memarı kimi dəyərləndirir. Azərbaycan xalqı Heydər Əliyevin ordu quruculuğu siyasətinin bu gün Prezident, Silahlı Qüvvələrin Ali Baş Komandanı İlham Əliyev tərəfindən uğurla davam etdirilməsindən böyük qürur duyur.

Heydər Əliyevin cəbhə bölgəsində, təlim meydanlarında, xüsusi təyinatlı təhsil müəssisələrində hərbi qulluqçularla çoxsaylı görüşləri heç vaxt unudulmur. Ulu Öndərin şəxsi heyət qarşısında çıxışları bu gün də aktualdır və hər birimizi işğal altındakı torpaqlarımızı azad etməklə Azərbaycanın ərazi bütövlüyünü təmin etmək üçün mübarizəyə hazır olmağa çağırır. Yaxşı yadımdadır, 1994-cü il yanvarın 24-də Ali Baş Komandan Heydər Əliyev yeni yaranmış hərbi hissəni cəbhəyə yola salmaq üçün təlim mərkəzinə gəlmişdi. Bu, o vaxtlar idi ki, hərbi tariximizə "Horadiz əməliyyatı" kimi düşmüş uğurlu döyüşlərdən sonra düşməni yeni qüvvələrlə kompleksləşdirilərək hücumla keçir, tərəfimizdən azad edilən 22 yaşayış məntəqəsini yenidən ələ keçirmək, verdikləri çoxlu itkilərin əvəzini çıxmaq istəyirdi. Cəbhədə döyüşlər səngimək bilmirdi. Düşməni bütün istiqamətlərdə fəallaşmışdı. Döyüşün hissələrinə kömək üçün yeni qüvvələrə göndərməli idi. Zəngilandan çıxarılmış hərbi hissənin bazasında yaradılan və xüsusi təlim keçmiş qüvvələrlə kompleksləşdirilən yeni hərbi hissə artıq yola düşməyə hazır idi. Yolasalma mərasimində Azərbaycan Prezidenti, Ali Baş Komandan Heydər Əliyevin şəxsən iştirak edəcəyi xəbəri hamıda böyük ruh yüksəkliyi yaratmışdı. Həmin gün xalqımızın dahi oğlu, yenilməz sərkərdəmiz Heydər Əliyev cəbhə bölgəsinə yola düşəcək Vətən oğullarına qələbə uğurları arzuları, respublikamızın ərazi bütövlüyünü təmin etmək üçün son damla qanlarınadək vuruşacaqlarına and içən hərbi qulluqçulara xeyir-dua verərək dedi: "Mən

sizə, əziz zabitlər, əsgərlər, məhz sizə arxalanıram, sizə güvənirəm. Əminəm ki, siz də, sizin kimi minlərlə Azərbaycan əsgəri, zabiti də bir nəfərək ayağa qalxıb, Azərbaycanın ərazi bütövlüyünü müdafiə edəcəklər. İnanıram ki, siz gedib cəbhədəki qəhrəman döyüşçülərimizin sıralarına qoşulacaq, işğal olunmuş Azərbaycan torpaqlarının azad edilməsi üçün hüner, qəhrəmanlıq göstərəcəksiniz. Mən sizə uğurlar diləyirəm. Sizi xeyir-dua ilə yola salıram... Bilin ki, sizin hər birinizin arxanızda böyük Azərbaycan ölkəsi durmuşdur. Bilin ki, hər biriniz öz doğma Vətəninizi, öz ananızı, atanızı, bacınızı, qardaşınızı müdafiə etmək üçün ordu sıralarına gəlmisiniz və indi də cəbhəyə yola düşürsünüz. Bilin ki, sizin hər bir uğurlu addımınız Azərbaycan Respublikasının müstəqilliyinə və ərazi bütövlüyünə kömək edəcəkdir. Bilin ki, ümumi qələbəmizin sizin hər birinizin fəaliyyətindən, qəhrəmanlığından asılıdır..."

Hərbi hissənin şəxsi heyəti adından çıxış edən zabir Nizami Bayramov isə əminliklə bildirmişdi ki, Vətənin dar günündə silaha sarılmış biz Azərbaycan övladları işğal olunmuş torpaqlarımızı azad etməyincə geri dönməyəcəyik. Şəhid olmuş qardaş və bacılarımızın intiqamını almaq, torpaqlarımızı işğaldan azad etmək üçün cəbhəyə yola düşürük. Biz Prezidentimizə verdiyimiz sözə və şəhidlərimizin ruhuna içdiyimiz anda sadıq qalaraq, son damla qanımaza qədər vuruşacağıq, təlim zamanı əldə etdiyimiz hərbi biliklərin sayəsində düşməni mürdar ayağını müqəddəs torpaqlarımızdan kəsəcək, qəsbkarların layiqli cəzasını verəcəyik.

Ümummilli Liderimizdən xeyir-dua alaraq cəbhəyə yola düşən hər bir əsgər və zabitemiz həm çətin, həm də şərəfli və müqəddəs bir tapşırığı yerinə yetirməli olduğunu yaxşı bilirdi. İlk döyüşlər Füzuli rayonunun Horadiz qəsəbəsi yaxınlığında oldu. Düşməni igid döyüşçülərimizin gücü qarşısında itkilərə məruz qaldı. Sırası Hüseynov Aydın Zakir oğlu (Bakı) bir tankı, sırası Kərimov Vüqar Muxtar oğlu isə (Kürdəmir) piyadaların döyüş maşınına məhv etdi. Əsgərlərdən Şəhniyar Məmmədov (Tovuz), Vüqar Nəsirov (Lerik), Valeh Paşayev (Bakı), Malik Gözəlov (Lənkəran), Şahin Quliyev (Balakən), Elşad Quliyev (Quba) və başqaları əsl qəhrəmanlıq nümunələri göstərdilər. Altı gün davam edən şiddətli döyüşlər zamanı Sakit Aslanov (Şəki), Kamal Səmədov (Şama-

Müdafiə Nazirliyinin "N" hərbi hissəsi 25 il öncə - 1994-cü il yanvarın 24-də xalqımızın ümummilli lideri, əbədiyaşar Ali Baş Komandan Heydər Əliyevin xeyir-duası ilə təlim mərkəzindən birbaşa cəbhəyə yola salınıb. Füzuli, Cəbrayıl istiqamətlərində ilk uğurlu döyüş əməliyyatlarına qatılan hərbi hissə sonralar Murovdağ bölgəsində saxtaya, çovğuna sinə gərərək düşməni hücumlarının dəf edilməsində, Vətən torpaqlarının müdafiəsində, eləcə də 1994-cü ilin oktyabrında dövlət çevrilişi cəhdlərinin qarşısının alınmasında xüsusilə fərqlənib. Ulu Öndərin etimadını şərəfli xidmətləri ilə doğruldub.

xı), Taleh Əliyev (Ağcabədi), Fəriz Hüseynov (Neftçala), Qəzənfər Vəliyev (Zəngilan), Cümşüd Muradov (Zəngilan) Əbülfət Əlimirzəyev (Zəngilan) şəhidlik zirvəsinə ucaldılar. Lakin döyüşçülər ruhdan düşmədilər. Onlar yaxşı bilirdilər ki, qələbə qurbanı olmur.

Fevralın 11-də Füzuli strateji yolunun düşməndən təmizlənməsi və Mehdiçay kəndindən keçib Lələtəpə yüksəkliyinin alınması, eləcə də Cocuq Mərcanlı kəndinin azad edilməsi uğrunda hücum əməliyyatlarında da Ulu Öndərin xeyir-duası ilə cəbhəyə yola salınmış hərbi hissənin döyüşçüləri fərqləndilər. Bu döyüşdə pulemyotçu əsgər Elnur Axundov düşmənin "Qaz-66" markalı iki avtomobilini və həmin avtomaşında olan 60-dan çox canlı qüvvəsini məhv etdi. Fevralın 15-də Cocuq Mərcanlı kəndi azad edildi. Canlı qüvvə və texnika sarıdan xeyli itki və rən düşməni geri çəkilməyə məcbur oldu.

Fevralın 24-də hərbi hissə Füzuli-Cəbrayıl istiqamətindən çıxarılaraq Murovdağa göndərildi. Murovdağda vəziyyət çox acınacaqlı idi. Müdafiə üçün heç bir sığınacaq hazırlanmamış,



vun sərt saxtısına, düşmənin isə mövqelərini intensiv atəşə tutmasına rəğmən, Murovdağ igitləri postlarını tərk etmədilər. Onlar yaxşı bilirdilər ki, Gəncənin taleyi məhz Murovdağın etibarlı müdafiəsindən çox asılıdır. Mayor Telman Haqverdiyev, kapitan Cavad İsmayilov, kəşfiyyatçı əsgər Elgün İsmayilov, sırası Mehman Hacıyev döyüşlərdə şəxsi rəşadət nümunələri göstərərək şəhid oldular. Zabir Əliyev Babakişiyev ağır yaralanmasına, əllərini don vurmağına baxmayaraq, neçə-neçə yaralı döyüş meydanından çıxardı. Otuz dörd nəfər yaralı və don vurmmuş hərbiçimizi ölümün pəncəsindən xilas edən bölük komandanının müavini, baş leytenant Yaşar Abdullayev həyat yolu Murovdağın qarlı aşırımlarında başa çatdı. Yaşar Abdullayev alim idi. Onun 17 ixtirasından keçmiş Sovetlər İttifaqının hərbi aviasiyasında geniş istifadə olunurdu. Uzun müddət Rusiya və Azərbaycan Milli Elmlər Akademiyalarının Foto-Elektronika İnstitutunda işləmişdi. Heydər Əliyevin xalq müraciətindən sonra o da könüllü olaraq döyüşlərə yollanmışdı.

1994-cü ilin oktyabrında respublikada ictimai-siyasi vəziyyət gərginləşəndə ümummilli lider Heydər Əliyev milli televiziya və radio vasitəsilə orduya üz tutaraq, bu ağır saatlarda Azərbaycanın torpaqlarına təcavüzə yol verməməyə çağıranda Murovdağ döyüşçüləri də bir nəfər kimi ayaq üstə idilər. Onlar Ulu Öndərə ünvanladığı telegramda respublikamızın ərazi bütövlüyünə, müstəqilliyinə xəyanət edən qüvvələrə qarşı ayağa qalxdıklarını və mübarizəyə hazır olduqlarını bəyan etdirdilər. Həmin günlərdə dövlət çevrilişi cəhdlərinin qarşısının alınmasında fərqlənmiş bir neçə hərbi qulluqçumuz Azərbaycanın Milli Qəhrəmanı adına və orden-mədalara layiq görüldü.

Ulu öndər Heydər Əliyevin xeyir-duası ilə 25 il öncə cəbhəyə yola salınan hərbi hissənin şəxsi heyəti bu gün də xidmət etdikləri birləşmənin keçdiyi döyüş yolu ilə fəxr edir və Azer-

baycanın hərbi tarixinə yeni-yeni parlaq səhifələr yazırlar. Əgər 25 il öncə bu hərbi hissədə əsgəri xidmət üçün heç bir şərait yox idisə, maddi-texniki təchizat yetərcinə deyildisə, hərbi qulluqçuların sosial müdafiəsi istiqamətində heç bir təşəbbüs göstərilirdisə, döyüşçülər ərzaq-geyimlə sınağa çəkildilərsə, peşəkariyyətə aşağı səviyyədə idisə, fərarilik, cinayət baş alıb gedirdisə bu gün burada tamamilə başqa vəziyyət hökm sürür. Azərbaycan Ordusu, o cümlədən "Heydər Əliyevin xeyir-duası ilə cəbhəyə yola salınmış hərbi hissə" kimi tanınan birləşmə bu gün dövlət səviyyəsində hərtərəfli diqqət və qayğı ilə əhatə olunan, istənilən döyüş tapşırığını yerinə yetirməyə hər an hazır və qadir olan mütəşəkkil qüvvədir.

Mən əsgər kimi xidmətə başladığım bu hərbi hissədə tez-tez olur, şəxsi heyətlə görüşür, döyüş mövqelərinə qalxaraq onların xidmət şəraitləri ilə yaxından tanış oluram. Şəxsi heyətin döyüş və mənavi-psixoloji hazırlığı yüksək səviyyədədir. Ən müasir silah-sursat, hərbi texnika və digər zəruri avadanlıqlarla təmin olunub. Geyim, ərzaq təminatı və digər sosial məsələlər tam həllini tapıb. Hərbi qulluqçuların ixtisas hazırlığı, peşəkariyyətlərinin yüksəldilməsi diqqət mərkəzindədir. Hər bir hərbi qulluqçu böyük vətənpərvərlik hissi ilə yaşayır və torpaqlarımızın işğaldan tezliklə azad olunacağına əmindir.

Şəhidlər unudulmur, onların xatirəsi əziz tutulur, döyüşlərdə sağlamlıqlarını itirənlər, müharibə iştirakçılarının hər cür qayğı göstərilir. Əsgər valideynləri və ictimaiyyət nümayəndələri ənənəvi "Açıq qapı" günü tədbirlərindən xoş təəssüratlarla ayrılırlar. Azərbaycan əsgəri Heydər Əliyevin ideyalarına həmişə sadıqdır və Ulu Öndərin ordu quruculuğu siyasətini uğurla davam etdirən Ali Baş Komandan İlham Əliyevin rəhbərliyi ilə Azərbaycan Ordusunun sıralarında Vətənə xidmətdən böyük qürur duyur.

Ömər və Güzgü zirvələri uğrunda döyüşlərdə şəxsi heyət əsl fədakarlıqlar göstərdi. Muro-

Qəhrəmanlıq ulduzlar kimi daim əlçatmazlarda parlamaq. Vətən dediyin torpaqlar üçün heç düşünmədən yanar odlara atılmaqdır, dönməməkdir. Qəhrəmanlar ölmürlər. Onların getdiyi yol vətənsəvərlik yoludur. Belə ömür yaşayanlardan biri də general-mayor Həzi Aslanovdur.

Azərbaycan Hərb Tarixi Muzeyində xalqımızın qəhrəmanlıq tarixinə adını qızıl hərflərlə həkk etmiş iki dəfə Sovet İttifaqı Qəhrəmanı, tank qoşunları general-mayoru Həzi Aslanovun anım gününə həsr olunmuş "Qəhrəmanlıq və cəsəret nümunəsi Həzi" adlı tədbir keçirildi.

Tədbirdə hərbi hissələrin zabiti və əsgərləri, ictimaiyyətin nümayəndələri və kütləvi informasiya vasitələrinin əməkdaşları iştirak etdilər.

Ümummilli lider Heydər Əliyevin, iki dəfə Sovet İttifaqı Qəhrəmanı, tank qoşunları general-mayoru Həzi Aslanovun və Azərbaycanın ərazi bütövlüyü uğrunda şəhid olanların xatirəsi bir dəqiqəlik sükutla yad edildi. Azərbaycan Respublikasının Dövlət himni səsləndirildi.

Hərb Tarixi Muzeyinin rəisi ehtiyatda olan polkovnik Əzizə Ağazadə tədbiri açaraq

Həzi Aslanovun qəhrəmanlıqla dolu həyat yolu hər bir vətəndaş üçün nümunədir



bildirdi ki, Azərbaycan xalqının qəhrəman övladı, Böyük Vətən müharibəsinin əfsanəvi sərkərdələrindən biri Həzi Aslanovun qəhrəmanlıqla dolu həyat və döyüş yolu Vətənin azadlığı uğrunda vuruşan hər bir vətəndaş üçün nümunədir. "Müharibənin ilk günlərindən od-alov içərisinə atılan qəhrəman həmyerlimiz komandanlıq etdiyi tank briqadası ilə birlikdə neçə-neçə şəhərin faşistlərdən azad olunmasında fəal iştirak etmiş, orden və medallara layiq görülmüşdür..."

Ehtiyatda olan polkovnik

Həzi Aslanovun xidmətlərindən danışaraq faşizm üzərində tarixi Qələbənin qazanılmasında göstərdiyi qəhrəmanlıqları ilə yaddaşlarda iz qoyan, Vətən torpaqlarının azadlığı uğrunda düşmənlə mübarizə aparan Sovet İttifaqı Qəhrəmanının xalqımız tərəfindən hər zaman qürur və hörmətlə yad ediləcəyini, onun adının və şərəfli döyüş yolunun gələcək nəsillər üçün hər zaman əsl vətənpərvərlik nümunəsi olacağını vurğuladı, məruzəsini ümummilli lider Heydər Əliyevin Həzi Aslanov

haqqında dediyi "Həzi Aslanov öz qəhrəmanlıq, cəsurluq nümunələri ilə Azərbaycan xalqını dünyada tanıtmış bir şəxsiyyətdir. Həm döyüşçü, həm sərkərdə, general, həm də vətənpərvər bir insan, Vətəninə sədaqətlə son nəfəsinə qədər döyüşmüş, həlak olmuş, həmvətənimiz Həzi Aslanov bizim üçün daim əziz olub və gələcək nəsillər üçün də əziz olacaqdır" kəlamları ilə bitirdi.

Muzeyin elmi işçisi Gülnar Bəşirova çıxışında vurğuladı ki, Azərbaycan hərbi əməliyyat

meydanına çevrilməyə də, müharibənin əvvəlindən axırına qədər fəal iştirak edib. "Azərbaycanın bütün maddi və mənəvi sərvətləri, insan qüvvəsi faşizmə qarşı müharibəyə cəlb edilib. Müharibə ölkəmizdən çox uzaq şimal-qərb regionlarında başlansa da, dünyaya ağalığına can atan Hitler neft Bakısını zəbt etməyi özünün əsas məqsədlərindən biri hesab edirdi. Düşmənin hərbi hissələrinin 1942-ci ilin avqustun sonunda Şimali Qafqaza çatması və Qroznı neft rayonunun faşist ordusu tərəfindən zəbt edilməsi Bakı neftinin müharibənin gedişində əhəmiyyətini və rolunu daha da artırırdı..."

Müharibə illərində Bakıda 130-dan çox müxtəlif növde silah və döyüş sursatı istehsal edilirdi. Şəxsi vəsaitlərdən müdafiə fonduna 15 kq qızıl, 952 kq gümüş, 320 milyon rubl verilib. Cəbhəyə 1,6 milyondan çox zəruri mal və 125 vaqon isti geyim göndərib. Ölkə hospitallarında cəbhədə yaralanmış 440 min nəfər müalicə olunub. Qələbənin təmin edilməsində Azərbaycanın böyük xidmətləri olmuşdur..."

Sonda tank qoşunları general-mayoru Həzi Aslanovun həyat və döyüş yolundan bəhs edən sənədli film nümayiş olundu.

**Baş leytenant
Günay TAĞIYEVA,
"Azərbaycan Ordusu"**

"Qəhrəmanlıq səhifələri yazacağıq"

(Əvvəli 1-ci səhifədə)

Sürücü müddətdən artıq həqiqi hərbi xidmət hərbi qulluqçusu Ruslan Əhmədovun yola dərinə bələdliyi də diqqətimizdən yayınmır. Bu ərazidən olduğunu və dəfələrlə düşmənin atəşkəsi pozması nəticəsində təhlükəli anlar yaşadığını söyləyən Ruslan döyüş mövqeyində maşın idarə etməyin çətinliklərindən, məsuliyyətindən danışır. Xidməti vəzifəsini uğur-

lu bizə örnəkdir. Onların ruhu bizi torpaqlarımızı işğaldan azad etməyə çağırır". Ordunun xalqa, xalqın da ordusuna güvəndiyini deyən zabiti onu da vurğulayır ki, bizi ruhlandıran xalqla ordunun monolit birliyi.

Zabiti danışdıqca aprel döyüşlərinin iştirakçısı olmuş bir əsgərin dediyi sözləri xatırlayırıq: "Ali Baş Komandanın əmrini gözləyirik. Hamımız şəhid olarıq, lakin yurdu düşməne vermərik". Ordumuzun aprel

mövqedə qürurla dayanır. Onlar Mübariz, Fərid kimi oğullarımızın qəhrəmanlığını özələrinə örnək bilirlər. Bura Vətən torpağının bir parçası olmaqla bərabər, şəhidlərimizin ruhunun doluşduğu bir məkandır.

Səngər boyu irəliləyirik. Əsgərlərimiz müşahidə məntəqəsində döyüş növbəsi aparırlar. Fərəh hissi keçiririk. Əsgər Axund Zeynalov müşahidə məntəqəsində düşməni mövqelərini izləyir. Axund Ali Baş Komandanımızın döyüş əmrinə hər zaman hazır olduğunu bildirir.

Döyüş növbəsi aparan əsgər Tural Əlizadə: - Vətəni yağıldan qorumaq şərəfidir, - deyir. - Fəxr edirəm ki, bu gün mən də düşmənlə üz bəzəyən mövqedə Vətənimizin keşiyində dayanmışam. Torpaqlarımızın azadlığı uğrunda Ali Baş Komandanın əmrinə atılmağa hər an hazırım. Xidmətimi başa vurub əzizlərimin yanına qayıdanda səngər üçün, döyüşçü yoldaşlarım, silahdaşlarım və komandirlərim üçün darıxacağam. Deyirlər, səngər dostluğu, səngər yoldaşlığı əbədidir.

Əsgər Mircavad Əhmədli gözünü qırpmadan, diqqətlə müşahidəsini davam etdirir. "Səngərdə xidmət etməyimiz hər birimiz üçün şərəfidir. Mübariz İbrahimov kimi qəhrəmanlarımızın qısa, lakin şərəfli ömür yolu biz gənclərə nümunədir. Mübarizin Vətən, torpaq sevgisi, düşməne nifrəti sonsuz olub. O, şəhidlərimizin, Xocalı qurbanlarının qisasını alıb. Biz də Mübarizlərin, Fəridlərin, ümumilikdə bütün şəhidlərimizin qisasını erməni işğalçılarından almağa, torpaqlarımızı



azad etməyə hər an hazırıq."

Söhbətimi döyüş növbəsindən yenincə qayıdan əsgərlərlə - Salman Cəfərov və Sadiq Nəbiyevlə davam etdirirəm. Öyrənirəm ki, Salman atıcı, Sadiq isə qumbaraatandır. Onlar təlimlərdə silahların atış xüsusiyyətlərini dərinləndiriblər. Hər iki əsgər səngər həyatı yaşamaqları ilə fərəhləndiklərini deyir. Söhbətlərində onu da bildirirlər ki, hər zaman komandirlərinin məsləhət və tövsiyələrini dinləyir, tapşırıqlarını vaxtında yerinə yetirir. "Bizi bu səngərdə bir məqsəd birləşdirir - düşməni məhv edib, onları torpaqlarımızdan qovmaq. Şuşamızı, Laçınımızı, Füzulimizi, Zəngilanımızı və işğal altında olan digər torpaqlarımızı azad edib, qələbəmizi birlikdə qeyd etmək arzusu."

Leytenant Elsevər Əmiraslanov əsgər Şəhriyar Feyziyevin igidliyindən, düşmənlə döyüşdə fədakarlıq nümunələri göstərərək fəxrəli dənizdir. "Əs-

gər nümunəvi xidmətinə görə dəfələrlə təşəkkür alıb. Orta təhsillidir. Hərb peşəsinə böyük marağı var. Təbiiyində olan silahın taktiki-texniki xüsusiyyətlərini, ondan istifadə qaydalarını mükəmməl bilir. Keçirilən təlimlərdə uğurlu nəticələr göstərir. Vətənimizin belə mərd oğullarının hər biri qəhrəman döyüşçülərin davamçılarıdır."

Əsgərlərə baxdıqca qəlbim dağa dönür. Düşməni tərəfi müşahidə edən əsgərlərin qorxmazlığı, cəsəretini mənə qururlandırır. Onları nə düşməni güləsi, nə də atəş səsleri qorxudur. İcadiyi Hərbi anda sadiq qalıb, Vətən, torpaq uğrunda şəhid olmağa hər an hazırdır, Azərbaycan əsgəri! İnanırıq ki, siz hünərinizlə Azərbaycanın şanlı hərbi tarixinə yeni qəhrəmanlıq səhifələri yazacaqsınız!

**Lalə HÜSEYNOVA,
"Azərbaycan Ordusu",
fotolar
çavuş
Rəşad ƏMRAHOVUNDUR**



la yerinə yetirdiyinə görə fəxri fərmanlara layiq görülən Ruslan onu da deyir ki, sürücünün əsas vəzifəsi istənilən hava şəraitində çıxışa, döyüşə həmişə hazır olmalı, maşınını həmişə işlək, saz vəziyyətdə saxlamağı bacarmalıdır.

Mayor Seymur Abiyev bildirir ki, şəxsi heyətin döyüş ruhu, döyüş əzmi yüksəkdir. "Vətən, torpaq yolunda canından keçən hərbiçilərimizin şərəfli döyüş yo-

zəferi hələ çox xatırlanacaq, haqqında dastanlar yazılacaq.

Uzaqdan bölmələrimizin müşahidə məntəqələri görünür. Burada fədakar zabiti və əsgərlərimiz doğma torpağa ayıq-sayıq çəkib, düşmənlə təmas xəttindəki müşahidə zolağını izləyirlər.

Döyüş mövqeyinə çatırıq. Bu postda qəhrəman Azərbaycan əsgəri fəxrəli Vətənin keşiyini çəkib, düşmənlə üz-üzə

Qəhrəmanlıq və vətənpərvərlik aşılaman ünvanları

Xatirə və Bayraq muzeyləri bu gün yüzlərlə insanın ziyarətəgahına çevrilib

Müstəqillik bizim ən böyük sərvətimizdir. Vətəni azad və məsud görmək istəyi ilə Hüseyn Cavid, Əhməd Cavad, Almas İldırım kimi vətənpərvər ziyalıları heç bir təqib və təzyiq öz yolundan döndərə bilməyib. İnsanları fədakarlıq etməyə, göz qırpmadan özünü odun-alovun içərisinə atmağa sövq edən Vətən sevgisi olub. Vətən sevgisi bütün sevgilərin fəvqündə dayanır. Xalqımızın qəhrəman övladlarının tarixən Vətənimizə olan sonsuz məhəbbəti istər yazılı ədəbiyyatda, istərsə şifahi ədəbiyyatda özünə geniş yer tapıb.



İlk dəfə 1918-ci ildə müstəqillik qazansa da, onu qorumaq mümkün olmadı. 1991-ci ildə qazanılan müstəqilliyə əbədiyyət möhürü vuruldu. Bu müstəqilliyi qazanmaq, dönməz və əbədi etmək heç də asan başa gəlmədi. Azadlıq uğrunda geniş xalq hərəkatının bilavasitə iştirakçısı olmuş xalq şairi Bəxtiyar Vahabzadə yazırdı: "Azadlıq naminə qurban gedən şəhidlərimiz bizə azadlığın zərurət olduğunu və lazım gələrsə, millətin bu yolda ölümə belə gedə biləcəyini sübut etdilər.

Müstəqilliyimizin ilk illərində xalqımız ölkəmizə qarşı törədilən cinayətlərə, xüsusilə də erməni təcavüzü və terrorizminə qarşı səfərbər olaraq Vətən və millət naminə düşməne qarşı ölüm-dirim mübarizəsinə qalxdı. Bu mübarizədə minlərlə igid oğul və qızlarımız şəhid oldu. Azərbaycanın bütövlüyü uğrunda, torpaqlarımızın qorunmasında canlarından keçmiş şəhidlərimizin ömür yolu gənclərimizə nümunədir. Buna görə də hər bir gənc qəhrəmanlarını tanımalı, onların keçdiyi şərəfli döyüş yolundan Vətənə məhəbbəti, sədəqəti öyrənməlidir.

Şəhidlərin xatirəsinin əbədiləşdirildiyi ünvanlar qəhrəmanlıq və vətənpərvərliyin gənc nəsle, gələcək nəsillərə aşılması baxımından böyük əhəmiyyət daşıyır. Belə ünvanlardan biri də 1997-ci ildə Naxçıvan şəhərində yaradılan Xatirə muzeyidir. Muzey 2015-ci ildən öz fəaliyyətini daha uyğun bir ərazidə - Şəhidlər xiyabanının yaxınlığında yeni binada davam etdirir. 2000-ə qədər eksponat olan muzeydə XIX əsrin sonlarından XXI əsrin əvvəllərinədək ermənilərin Azərbaycan torpaqlarında törətdikləri qanlı cinayətləri, soyqırımları əks etdirən sənəd və materiallar, torpaqlarımızın bütövlüyü uğrunda canından keçmiş Vətən oğullarının fotosəkilləri və şəx-

si əşyaları nümayiş etdirilir. Eksponatlar içərisində foto-lar üstünlük təşkil edir. Elə mahiyyət də bu fotolardadır. Hər fotodan düşməne qəzəb hissi ilə köklənmiş və müqəddəs əmal uğrunda canını fəda etmiş Vətən oğlunun baxışları boylanır. İnsanın qəlbi qürur hissi ilə dolur. Adları dilimizdə iftixarla səslənir: Vaqif Əhmədov, İmamverdi Hacıyev, Hidayət Əbdülhəsənov, İlqar Musayev...

Cəbhədə göstərdiyi şücaətə görə Naxçıvan torpağının yertirməsi olan 8 nəfər Azərbaycanın Milli Qəhrəmanı adına layiq görüldü. Kerim Kerimov, Əmiraslan Əliyev, Səyavuş Həsənov, Əli Məmmədov, İbrahim Məmmədov, Yusif Mir-

mişi atıb, 500-ə yaxın evi, məktəb binalarını, ictimai-inzibati binaları, sosial obyektləri dağıdıb. Həmin illərdə muxtar respublikamızın hər yerindən, həmçinin ölkəmizin 14 rayonundan Sədərəyə kömək gəlib. Döyüşlərdə 109 nəfər şəhid olub ki, onların 52 nəfəri rayonun yetirməsidir. Sədərək uğrunda gedən döyüşlərdə Naxçıvan ilk şəhidlərini verib: İdris Məmmədov, Abbasəli Nəzərəliyev, Məhərrəm Seyidov, Mirhəşim Seyidov, Etibar Əhmədov, Məmməd Məmmədov əsl vətənpərvərlik nümunəsi oldular. Bu gün Vətən oğullarının xatirəsi muzeydə eksponatlar vasitəsilə qorunub saxlanılır və qəhrəmanlıqları təbliğ edilir. Muzeyin dəyərli eksponatlarından biri də 1990-cı ildə çəkilib: Sədərəkə könüllülərdən ibarət özünümüdafiə dəstəsi.

Qəhrəmanlıq zirvəsinə yüksələn şəhidlərimizin əksəriyyəti çox gəncdir və insan onların Vətən sevgisinə, sözlən həqiqi mənasında, qibtə edir! Bu zirvəyə yol ancaq Vətəni, torpağı, milləti canından çox sevməkdən keçir. Onlar bu sevgi ilə də adlarını Vətənimizin, dövlətimizin tarixinə qızıl hərflərlə yazdırmaq şərəfinə nail ola biliblər.

Xalqımız böyük bir qəhrəmanlıq tarixinə malikdir. Bu gün Azərbaycan qüdrətli orduya sahibdir. Müasir hərbi tex-



zəyev, Mirəsger Seyidov, Məhərrəm Seyidov. Onların keçdiyi şərəfli döyüş yolu muzeydə nümayiş etdirilən eksponatlar vasitəsilə təqdim olunur.

20 Yanvar hadisələrindən iki gün əvvəl Sədərəkə başlayan döyüşlər barədə də muzeydə ətraflı məlumat almaq olar. 1990-1993-cü illərdə ermənilər Sədərəyə 14 dəfə hücum edib. Mənfur düşmən Sədərəyə 300-ə yaxın top mər-

nika ilə təchiz edilmiş, möhkəm intizam və yüksək döyüş ruhu ilə seçilən ordumuz müstəqil dövlətimizin ən böyük dayacağıdır, xalqımızın təhlükəsizliyini və ölkəmizin ərazi bütövlüyünü qoruyan qüvvədir.

Düşməndən fərqli olaraq Azərbaycan əsgəri niyə və nəyin uğrunda mübarizə apardığını bilir. O, öz müqəddəs Vətən torpaqları uğrunda savaşı. Haqq da onundur, qəhrəman da odur. Naxçıvanın hər-



bi potensialının yüksək səviyyədə olduğunu bildiren ölkə başçısı İlham Əliyev 1990-cı illəri belə xarakterizə edir: "1990-cı illərin əvvəllərində Heydər Əliyevin rəhbərliyi ilə naxçıvanlılar öz diyarını qoruya bildilər, düşməni yerinə oturdular".

Müasir dövr tarixini əks etdirən eksponatlar sıralarında 1990-cı ildə şəhid olan həmyerlilərimizin fotoları və xatirə əşyaları üstünlük təşkil edir. Sədərək uğrunda gedən döyüşlərdə oğullarımız şücaət göstərmiş, sinəsini sipər etmiş, düşmənin layiqli cavabını vermişdir. Muzey eksponatları sanki dil açıb həmin tarixi bu gün də tamaşaçıya nəql edir.

Muzeydə açıq və distant dərslərin keçirilməsi də bir ənənə halını alıb. Ələlxüsus da tarixi günlərdə muzey bir məktəb rolunu oynayır, yurda bağlılıq, vətənpərvərlik, qəhrəmanlıq gənc nəsle aşılaraq.

Bu gün şəhərimizin ən yüksək zirvəsində üçrəngli bayrağımız qürurla dalğalanır. Bura

Naxçıvan Muxtar Respublikası Ali Məclisi sədrinin "Naxçıvan şəhərində Dövlət Bayrağı Meydanı və Muzeyinin yaradılması haqqında" 2014-cü il 22 avqust tarixli Sərəncamına əsasən, Naxçıvan şəhərində Dövlət Bayrağı Meydanı və Muzeyi yaradılıb. Həmin muzeydə dövlət atributları ilə yanaşı, mühüm tarixi sənədlər də əbədiləşdirilib. Belə ki, muzeydə ümummilli liderimiz Heydər Əliyevin təşəbbüsü ilə 1990-cı il noyabrın 17-də Naxçıvan Muxtar Respublikasının ali qanunverici orqanında qəbul olunan "Naxçıvan Muxtar Respublikasının Dövlət rəmzləri haqqında" Qərarın surəti və həmin tarixi günə aid fotosəkillər nümayiş olunur. Tarixən Naxçıvan ərazisində mövcud olmuş dövlətlərin, eləcə də Naxçıvan xanlığının bərpa olunmuş bayraqları, gerblər və inzibati xəritələri, Naxçıvan xanlığının süvari dəstələrinə verilən bayraqlar, döyüşçü libasları, Naxçıvan Muxtar Respublikasının müxtəlif illərdə qəbul olunmuş konstitusiyaları, qədim pul nişanları muzeyin ekspozisiyasında yerləşdirilib.

Bayraq Muzeyi dövlət atributlarımızın tarixi və onların gələcək nəsillərə çatdırılması baxımından müstəsna əhəmiyyətə malikdir. Xatirə Muzeyi ilə Bayraq Muzeyini mahiyyət etibarilə bir-birinə bağlayan detallardan biri də birinin digərini tamamlamasıdır. Tarixən ulu babalarımız Azərbaycanın müstəqilliyi naminə mübarizə aparıblar. Şəhidlər veriblər, lakin geri çəkilməyiblər. Üçrəngli bayrağı öz qanları bahasına da olsa, Vətən göylərində dalğalandırmağa nail olublar. İndi ordusuna güvənən xalqımız müstəqilliyimizin əbədi rəmzi olan üçrəngli bayrağımız altında firavan yaşayır, Azərbaycan gəncliyi gələcəyə ümidlə baxır.

90-cı illərin ağır, böhranlı günlərində qaldırılmış bu bayraq indi qürurla dalğalanır.

Şəhidlərimizin xatirəsinə yaradılmış muzeydə, Bayraq muzeyi də şəhidlərə yüksək ehtiramın və dövlət atributlarına sevginin təzahürüdür.

Ruhiyyə RƏSULOVA,
Naxçıvan Televiziyasının
baş redaktoru

Azərbaycan Respublikası Silahlı Qüvvələrinin Hərbi Akademiyası adyunkturaya qəbul elan edir

Azərbaycan Respublikası Silahlı Qüvvələrinin Hərbi Akademiyası Müdafiə nazirinin 14 oktyabr 2015-ci il tarixli qərarına müvafiq olaraq, 2019-cu il üçün fəlsəfə doktoru və elmlər doktoru proqramları üzrə adyunkturaya qiyabi və dissertantlıq yolu ilə qəbul elan edir.

Qəbul "73 - Milli təhlükəsizlik və hərbi elmlər" elm sahəsinə aid aşağıdakı ixtisaslar üzrə elan olunur:

- Hərbi nəzəri elmlər;
- Hərbi xüsusi elmlər;
- Hərbi təbabət;
- Milli təhlükəsizlik.

Fəlsəfə doktoru proqramı üzrə adyunkturaya Silahlı Qüvvələrdə həqiqi hərbi xidmətdə olan, ali təhsilli (ali təhsil pilləsinin magistratura səviyyəsini bitirən, yaxud təhsili ona bərabər tutulan, tibbi təhsildə isə həkim və həkim-mütəxəssis), həmçinin pedaqoji və ya elmi-tədqiqat işində bacarığı olan zabitlər (qulluqçular) qəbul olunur. Mülki ali təhsil müəssisələrini bitirən zabitlər, bundan əlavə zabıt vəzifələrində iki ildən az olmayaraq xidmət təcru-

bəsinə malik olmalıdırlar.

Elmlər doktoru proqramı üzrə adyunkturaya seçdikləri sahədə elmi və ya elmi-pedaqoji nailiyyəti olan, fundamental tədqiqatları yüksək səviyyədə aparmaq qabiliyyəti və "Fəlsəfə doktoru" (elmlər namizədi) elmi (alimlik) dərəcəsi olan zabitlər (qulluqçular) qəbul edilir.

Adyunkturaya qəbul olmaq üçün raportlar komanda üzrə 01.05.2019-cu il tarixinədək hərbi hissələrin komandirlərinə, hərbi-elmi (elmi-tədqiqat) və hərbi təşkilatların, ali təhsil müəssisələrinin rəislərinə verilir.

Raporta əlavə olunur:

- çap olunmuş elmi işlərin siyahısı və ya seçilmiş ixtisas üzrə referat (fəlsəfə doktoru hazırlığı üzrə);



- ali təhsil müəssisəsini bitirmək haqqında diplomun müvafiq qaydada təsdiq edilmiş surəti (xarici ölkələrdə təhsil almış zabitlər (qulluqçular) üçün təhsil haqqında sənədlərin tanınması haqqında şəhadətnamə);

- xidməti (iş yerindən) xasiyyətname;

- kadrların şəxsi-qeydiyyat vəzifəsi;

- tərcümeyi-hal;

- 2 ədəd fotosəkil (3x4 ölçüdə);

- şəxsiyyəti təsdiq edən sənədin surəti;

- çap olunmuş elmi əsərlərin siyahısı (elmlər doktoru hazırlığı üzrə);

- "Elmlər doktoru" elmi dərəcəsi iddiaçısı üçün fəlsəfə doktoru (elmlər namizədi) diplomunun müvafiq qaydada təsdiq edilmiş surəti (bu diplomu xarici ölkələrdə almış zabitlər (qulluqçular) üçün təkrar attestasiya (nostrifikasiya) diplomu);

- dissertasiyanın açıq planı və bu plana dissertasiyanın aid olduğu sahə üzrə iki hərbi təşkilat, yaxud müvafiq ixtisas üzrə elmlər doktoru elmi dərəcəsi olan iki mütəxəssisdən alınmış yazılı rəy (elmlər doktoru hazırlığı üzrə).

Hərbi hissə komandirləri, hərbi-elmi (elmi-tədqiqat) və hərbi təşkilatların, ali təhsil müəssisələrinin rəisləri adyunkturaya daxil olmaq istəyənlərin raportlarını ona əlavə olunan sənədlərlə birlikdə 01 iyun 2019-cu il tarixinədək Silahlı Qüvvələrin Hərbi Akademiyasının rəisinə göndərməlidirlər.

Adyunkturaya seçim və qəbul qaydaları Azərbaycan Respublikası Müdafiə nazirinin 14 oktyabr 2015-ci il tarixli qərarına uyğun olaraq həyata keçiriləcək.

Ünvan: Bakı şəhəri, Şəfaət Mehdiyev küçəsi 136, "Qızıl Şərq" hərbi şəhərciyi, Silahlı Qüvvələrin Hərbi Akademiyası

Əlaqə telefonu:
(012) 404-18-31;
055 571 15 56;
055 213 96 02.

Ermənistan ordusunda kriminal hadisələr

Ermənistan silahlı qüvvələri tərəfindən işğal edilmiş yaşayış məntəqələrimizdə yerləşdirilən düşmən ordusunun bölmələrində nizamnamə-dənəkar münasibətlər zəminində baş verən cinayətlərin sayı artmaqdadır.

Dördüncü motoatıcı alayın 2 hərbi qulluqçusu arasında dava baş verib. Nəticədə başından ağır xəsarət alan Rudo adlı əsgəri hərbi hissənin tibb məntəqəsinə aparıblar.

Xəsarət alan əsgər şikayət etməməyə razılıq verib. Faktı hüquq-mühafizə orqanlarından gizlədən komandanlıq əsgərin müalicəsini elə əsgər yataqxanasında təşkil etməyə qərar verib.

Ermənistan silahlı qüvvələri tərəfindən işğal edilmiş yaşayış məntəqələrimizdə yerləşdirilən düşmən ordusunun bölmələrində nizamnamə-dənəkar münasibətlərin və təhlükəsizlik qaydalarının pozulması səbəbindən cinayət hadisələrinin baş verməsi artan tempdə davam edir.

Onuncu dağıtıcı alayının hərbi qulluqçuları arasında baş verən davada Qarnik Karapetyan və təhlükəsizlik qaydalarının pozulması nəticəsində isə Xaçatur Xudoyan gözündən xəsarət alıblar.

Hər iki hərbi qulluqçu hərbi tibb müəssisəsinə təxliyə edilib.

Hadisələrlə bağlı cinayət işi açılıb və hərbi polis tərəfindən araşdırma aparılır.

Ermənistan silahlı qüvvələri tərəfindən işğal edilmiş yaşayış məntəqələrimizdə yerləşdirilən düşmən ordusunun bölmələrində avtoqəzadada ölən və yaralananların sayı artmaqdadır.

Madagiz yaşayış məntəqəsində yerləşdirilən artilleriya divizionunda xidmət edən iki zabıt qəzaya uğrayıb. Hərbi polisin polkovnik Yengibaryana məruzəsində deyilir ki, zabıt idarə etdiyi maşınla sürət həddini aşdığından idarə etməni itirib və yaşayış məntəqəsinin girişində yol kənarındaki elektrik dirəyinə çırpılıb. Hadisə nəticəsində hər iki zabıt ağır bədən xəsarətləri alıb. Zabıtın biri yolda keçib, digəri isə ağır vəziyyətdə xəstəxanaya yerləşdirilib.

Faktla bağlı cinayət işi açılıb və hərbi polis tərəfindən araşdırma aparılır.

Ermənistan silahlı qüvvələrində qeyri-döyüş itkilərinin sayı artmaqda davam edir.

Ermənilərin iki hərbi qulluqçusu piyada əleyhinə minaya düşərək ağır bədən xəsarətləri alıblar. Hərbçilər təcili hərbi tibb müəssisəsinə təxliyə ediliblər.

Faktla bağlı cinayət işi açılıb və araşdırma aparılır.

Qeyd edək ki, Ermənistan KİV-i Tavuş vilayəti Berekamavan kəndinin sakini Arman Mikaelyanın minaya düşərək yaralanması barədə məlumat vermişdir.

Ermənistan silahlı qüvvələri tərəfindən işğal edilmiş yaşayış məntəqələrimizdə yerləşdirilən düşmən ordusu bölmələrinin təminatında mövcud olan problem və çatışmazlıqlar artıq zabitlərin də etirazına səbəb olur. Buna səbəb isə tez-tez əsgərlərin yeməkdən zəhərlənməsi, digər təminat növlərinin çatışmaması və verillərin keyfiyyətinin həddən çox aşağı olmasıdır.

Eyni zamanda kütləvi zəhərlənmə halları və hərbi əmlakın keyfiyyətsizliyi səbəbindən digər hadisələr baş verərək bütün məsuliyyətin zabitlərin üzərinə yıxılaraq cinayət məsuliyyətinə cəlb edilməsi də hərbçilər arasında böyük narazılığa səbəb olur.

Sosial şəbəkədə yayılan bir paylaşımda deyilir ki, işğal edilmiş Madagiz yaşayış məntəqəsində yerləşdirilən düşmən ordusunun hərbi hissəsində ərzaq xidmətinin rəisi vəzifəsində xidmət edən Samvel Beqleryan ziyafət məclisində yaxın qohumlarına ərzaq çatışmazlığından gileylənərək tədərük olunan ərzağın köhnə, xarab, çürük və əksər hallarda istifadə müddəti bitmiş olduğunu deyib.

Hazırladı:
İsa ELDAROĞLU

Hərbi texnikalar, silahlar

"Tayfun-M" döyüş maşını

Diversiya əleyhinə "Tayfun-M" döyüş maşını raket komplekslərini qorumaq, kəşfiyyat aparmaq və düşmənin diversiya-kəşfiyyat bölmələrinə qarşı mübarizə aparmaq üçün nəzərdə tutulub. Maşın BTR-82 döyüş maşınının bazası əsasında 2007-ci ildən hazırlanmağa başlanılıb.



Döyüş maşını müxtəlif hava şəraitində, gecə və gündüz vaxtlarında altı metrlik məsafədə yerləşən düşmənin qüvvə və vasitələrini aşkar etmək üçün kəşfiyyat vasitələri kompleksi ilə təchiz edilib. Qabarit ölçülərinə görə diversiya əleyhinə maşın öz baza zirehli transportyorundan heç də fərqlənmir. Onun uzunluğu 7.58 m, eni 2.98 m, hündürlüyü 2.44 metrdir. Döyüş çəkisi 14.85 tondur. Maşın 300 at gücündə turbinli KamAZ 740.13-300 dizel mühərriki ilə təchiz olunub. Belə bir güc qurğusu onun sürətini

şəraitində ətraf mühitə nəzarət etməyə və vizual olaraq müxtəlif obyektləri aşkar etməyə imkan verir. Düşmən döyüşçüsü aşkar edildə halında pulemyotdan da atəş açıla bilər. Maşının əsas elementlərindən biri də döyüş maşınının qül-ləsində quraşdırılan antenali radiolokasiya stansiyasıdır ki, onunla ətraf ərazini izləmək mümkündür. Maşın radius hərəkətli "Eleron-ESV" pilotsuz uçuş aparatı ilə də təchiz edilib.

Maşın raket komplekslərini qorumaq, kəşfiyyat aparmaq və düşmənin diversiya-kəşfiyyat bölmələrinə qarşı mübarizə aparmaq üçün nəzərdə tutulub. Maşın BTR-82 döyüş maşınının bazası əsasında 2007-ci ildən hazırlanmağa başlanılıb.

Hazırladı:
Svetlana YUSUBOVA,
"Azərbaycan Ordusu"



NATO Qara dənizdə Gürcüstanın Hərbi Dəniz Qüvvələri ilə əməkdaşlıq edəcək

NATO Qara dənizdə Gürcüstanın Hərbi Dəniz Qüvvələri ilə əməkdaşlıq edəcək.

AZƏRTAC xəbər verir ki, bu sözləri NATO-nun baş katibi Yens Stoltenberq Gürcüstan Prezidenti Salome Zurabişvili ilə Brüsseldə keçirdiyi görüşdə söyləyib.

Baş katib deyib: "NATO Gürcüstanın Qara dənizdə başqa dövlətlərin hərbi qüdrətinin artması ilə bağlı narahatlığını başa düşür və bu məsələni bölüşür. Biz Qara dənizdə daha fəal əməkdaşlıq edəcəyik". O bildirib ki, NATO-Gürcüstan hərbi dəniz qüvvələri arasında əməkdaşlıq çərçivəsində sahil mühafizə sahəsində birgə təlimlər də nəzərdə tutulub.

